

13th August 1963]

திரு. கே.ஆர். ஆர்எம். கரியமாணிக்கம் அம்பலம்: ஜீவ நதியே இல்லாத கிழக்கு ராமநாதபுரம் பகுதியில் இந்தப் பயிர் பாதுகாப்பு இன்ஷூரன்ஸ் திட்டத்தைக் கொண்டுவர உத்தேசிப்பார்களா?

கனம் திரு. பூ. கக்கன்: ஒரு பகுதி, ஒரு கிராமம் என்றில்லை. மாநிலம் பூராவிலும் கொண்டு வந்தால் நன்றாயிருக்கும்.

திரு. ஏ. ஆர். சுப்பையா முதலியார்: தேசிய நெருக்கடி காலத்தில் உணவு உற்பத்தியைப் பெருக்கவேண்டியது அவசியம் என்பதால் இந்த இன்ஷூரன்ஸ் திட்டத்தை அவசியம் மறுபடியும் பரிசீலிக்க அரசாங்கம் உத்தேசிக்குமா?

கனம் திரு. பூ. கக்கன்: பரிசீலனை செய்துதான் முடிவிற்கு வந்திருக்கிறோம்.

Fair Price Shops

* 120 Q.—SRI A. K. SUBBIAH: Will the Hon. the Minister for Agriculture be pleased to state—

(a) the quantity of rice supplied by the Centre for running the Fair Price shops;

(b) whether there is any proposal to open more Fair Price Shops; and

(c) if so, the details thereof?

THE HON. SRI P. KAKKAN: (a) The Government of India are supplying the requirements of rice for distribution through the fair price shops. The present supply is about 3,500 tonnes per month;

(b) & (c) There are at present 200 fair price shops whose continuance till the end of 30th September 1963 has been sanctioned with the concurrence of the Government of India and the number of additional fair price shops to be opened is under correspondence with the Government of India.

(அ) நியாயவிலைக் கடைகள் மூலம் விநியோகிப்பதற்கு நமக்குத் தேவைப்பட்ட அரிசியை இந்திய அரசினர் வழங்கி வருகின்றனர். தற்சமயம் மாதத்திற்கு சுமார் 3,500 மெட்ரிக் டன்கள் வழங்கப்படுகின்றன.

(இ), (உ) இப்பொழுது 200 நியாயவிலைக் கடைகள் மத்திய அரசாங்கத்தின் அங்கீகாரத்துடன் 1963-ம் வருஷம் செப்டம்பர் மாதம் 30-ம் தேதி வரை அனுமதிக்கப்பட்டுள்ளன. நியாயவிலைக் கடைகள் இன்னும் திறக்க வேண்டிய எண்ணிக்கை பற்றிய விஷயம் மத்திய அரசாங்கத்துடன் கலந்து ஆலோசிக்கப்பட்டு வருகிறது.

திரு. கே. ஏ. மதியழகன்: மத்திய சர்க்கார் தங்களுடைய கோதுமைத் திணிப்புத் திட்டத்தின் ஒரு அம்சமாக அரிசிக்கு இனிமேல் பற்றாக்குறை வரப் போகிறது; ஆகவே கோதுமை சாப்பிட்டுத்தான் ஆகவேண்டும் என்று ஏராளமாக கோதுமையை அனுப்பியிருப்பது உண்மைதானா?

[13th August 1963]

கனம் திரு. பூ. கக்கன் : கனம் அங்கத்தினர் அவர்கள் கற்பனை செய்வது முற்றிலும் தப்பிதம்.

திரு. கே. ஏ. மதியழகன் : அரிசி, பருப்பு வகைகள், காய்கறிகள் ஆகியவைகளின் விலைவாசிகளெல்லாம் உயர்ந்துகொண்டு போகிற காரணத்தினாலே, அவைகளைத் தடுக்காமல் இருந்தால், சர்க்கார் கடும் நடவடிக்கை எடுப்பார்கள் என்று கலெக்டர் அவர்கள் நேற்று கூட்டிய மகாநாட்டில் வர்த்தகர்களுக்கு எச்சரிக்கை செய்திருப்பது உண்மைதானா?

கனம் திரு. பூ. கக்கன் : அந்தத் தகவல் என்னிடம் இல்லை. கனம் அங்கத்தினர் அதுபற்றி தனியாகக் கேள்வி போட்டால், அதைப் பற்றிப் பதில் சொல்லலாம்.

திரு. ஜே. மாதா கவுடர் : கோதுமைத் திணிப்பு என்று சொல்லி கோதுமை சாப்பிடாதவர்கள் இருந்தாலும், எங்கள் ஜில்லாவைப் போன்ற அரிசி விநாயாத இடங்களில் கோதுமை, அரிசி இரண்டும் கிடைப்பதற்கு அதிகமாக நியாயவிலைக் கடைகளைத் திறப்பதற்கு அரசாங்கம் முன்வருமா?

கனம் திரு. பூ. கக்கன் : கோதுமை எங்கெல்லாம் தேவை இருக்கிறதோ அங்கெல்லாம் அனுப்பப்பட்டு வருகிறது. டாக்டர்கள் கோதுமை அதிகமாகச் சாப்பிடவேண்டும் என்று சொல்லுகிறார்கள். நீலகிரி ஜில்லாவில் 'பேர் பிரைஸ் ஷாப்' மூலம்தான் அதிகப் படியான அரிசி வழங்கப்படுகிறது. அங்கு கலெக்டர் அவர்கள் எப்பொழுது எவ்வளவு தேவை என்று எழுதுகிறார்களோ, அதைப் பரிசீலனை செய்து, கவனித்து உதவி செய்யப்படும்.

திரு. இரா. நெடுஞ்செழியன் : நியாய விலைக் கடைகளில் வழங்கப்படுகிற அரிசி அடக்க விலைக்குத் தரப்படுகிறதா? அல்லது விலை ஏற்றத் தாழ்வாகத் தரப்படுகிறதா?

கனம் திரு. பூ. கக்கன் : நியாயமான விலைக்குத்தான் தரப்படுகிறது.

திரு. ஆ. கு. சுப்பையா : மேலும் நியாய விலைக் கடைகளைத் திறப்பதற்கு மத்திய அரசாங்கத்தைக் கோரியிருப்பதாக அமைச்சர் அவர்கள் கூறினார்கள். எந்தெந்த இடங்களில் நியாய விலைக் கடைகள் திறப்பதற்கு அரசாங்கம் உத்தேசித்திருக்கிறது?

கனம் திரு. பூ. கக்கன் : எந்தெந்த ஜில்லாக்களில் நியாயவிலைக் கடைகள் தேவை என்று கலெக்டர்கள் எழுதுகிறார்களோ, அதை அரசாங்கம் பார்த்து, பரிசீலனை செய்து, கவனித்து, அந்த இடங்களில் நியாயவிலைக் கடைகள் ஏற்படுத்தப்படும்.

திரு. டி. கார்ச்சா கவுடர் : நியாய விலைக் கடைகள் மூலம் விநியோகம் செய்ய சென்னையில் ஒரு லட்சம் டன் அரிசி கொள்முதல் செய்ய உத்தேசிக்கப்பட்டிருந்ததில், இப்பொழுது எவ்வளவு அரிசி கொள்முதல் செய்யப்பட்டிருக்கிறது?

19th August 1963]

கனம் திரு. பூ. கக்கன் : ஒரு லட்சம் டன் அரிசி கொள்முதல் செய்யவேண்டும் என்று மில் ஒனர்களைக் கூட்டிவைத்து ஒரு முடிவு எடுத்தோம். இப்பொழுது எதிர்பார்த்தபடி வரவில்லை. இருந்தாலும், மேலும் வற்புறுத்தி நாம் எதிர்பார்த்ததைச் சரிக்கட்ட வேண்டும் என்பதற்கு அரசாங்கம் தக்க நடவடிக்கை எடுத்துக் கொண்டு வருகிறது.

திரு. மூ. சண்முகம் : மத்திய சர்க்காரால் சப்ளை செய்யப்படும் அரிசியானது நம் நாட்டில் விநியோகப்பட்டு கொள்முதல் செய்யப்பட்டதா? அல்லது வெளி நாடுகளிலிருந்து வரவழைக்கப் பட்டதா?

கனம் திரு. பூ. கக்கன் : இங்கேயே கொள்முதல் செய்யப்பட்ட அரிசியும், இதர மாகாணங்களில் கொள்முதல் செய்யப்பட்ட அரிசியும் இரண்டும் தான் சப்ளை செய்யப்படுகிறது.

திரு. சி. பொன்னுசாமி : நாள் செல்லச் செல்ல கோதுமை சாப் பிடுபவர்களின் எண்ணிக்கை அதிகரிக்கப்படும் என்பதை எடுத்துக்காட்ட ஏதாவது அறிக்கை இருக்கிறதா?

கனம் திரு. பூ. கக்கன் : கோதுமை சாப்பிடுபவர்களின் எண்ணிக்கை அதிகமாகத்தான் இருப்பதாகத் தெரிகிறது.

திரு. மு. பொ. ஷடவேல் : வட ஆற்காடு மாவட்டத்தில் எத்தனை நியாயவிலைக் கடைகள் இருக்கின்றன என்பதை அறிய விரும்புகிறேன்.

கனம் திரு. பூ. கக்கன் : 'நார்த் ஆர்காட் டிஸ்ட்ரிப்யூட்' இப் பொழுது "The number of shops recommended by the Board is 16".

திரு. கே. பொன்னையா : தலைவர் அவர்களே, தேயிலைத் தோட்டங்களிலே தொழிலாளர்கள் அவசியம் முதலாளிகளிடம்தான் அரிசி வாங்கவேண்டும் என்ற ஏகபோக உரிமை வைத்துக்கொண்டிருக்கிறார்களே, அதை ரத்து செய்து, எஸ்டேட்களில் நியாய விலைக்கடைகள் திறந்தோ அல்லது கோதுமையை நிறையக் கொடுத்தோ அந்த எஸ்டேட்களில் கடை வைக்க சர்க்கார் முன் வருமா?

கனம் திரு. பூ. கக்கன் : மலைத் தோட்டத் தொழிலாளர் சகோதரர்களுக்கு எஸ்டேட் ஒனர்கள் மூலம் நியாய விலைக்கடைகள் வைத்து அங்கே அரிசி விநியோகிக்கப்படுகிறது என்பதைத் தெரிவித்துக் கொள்கிறேன்.

திரு. வை சங்கரன் : கோதுமை சாப்பிட்டால் உயரம் கூடும் என்று சொல்லுகிறார்கள். நமது நண்பர் அவர்கள் (திரு. கே. ஏ. மதியழகனை கூட்டிக் காட்டி) இந்தி பேசுபவர்கள் கோதுமை உபயோகப்படுத்துவதால் அதில் வெறுப்பு உணர்ச்சி கொள்ளாமல் கோதுமையைத் தாராளமாக உபயோகிக்க வேண்டும் என்று அவருக்கும், அவர் போன்றவர்களுக்கும் சர்க்கார் யோசனை கூறுமா?

(பதில் இல்லை.)

[13th August 1963]

திரு. கரு. சீமைச்சாமி : புதியதாக நியாயவிலைக் கடைகள் திறக்கப்படும் பொழுது, நியாயவிலைக் கடைகளை நடத்துவதற்கு அனுமதி கோருபவர்களுடைய யோக்கியதாம்சத்தைப் பரிசீலனை செய்து, பிறகு அவர்களுக்கு அனுமதி வழங்கப்படுமா?

கனம் திரு. பூ. கக்கன் : முக்கியமாக எங்கெல்லாம் கோவாப்ப ரேடிவ் சொசைடிகள் இருக்கின்றனவோ அங்கெல்லாம் அந்த சொசைடிகளின் மூலம் நியாய விலை முறையிலே அரிசி விநியோகிக்கப்படுகிறது. அம்மாதிரி சொசைடிகள் இல்லாத இடங்களில் தனிப்பட்டவர்கள் அனுமதி கோரினால், அதைப் பார்த்து பரிசீலனை செய்து, நல்ல முறையில் விநியோகம் செய்வார்கள் என்று கருதினால், அவர்களுக்கு லைசென்ஸ் வழங்கப்படுகிறது.

திரு. கே.ஆர். ஆர்.எம். கரியமாணிக்கம் அம்பலம் : கொள்முதல் செய்வதிலே அதிகாரிகள் கூலிக்கு அரைக்கும் ரைஸ் மில்காரர்களுக்கும் தொந்தரவு கொடுக்கிறார்கள் என்று சர்க்காருக்குத் தகவல் வந்திருக்கிறதா? அப்படியானால், அதன்மீது என்ன நடவடிக்கை எடுக்கப்பட்டது?

கனம் திரு. பூ. கக்கன் : பொதுவாக அரசாங்கம் ரைஸ் மில்காரர்களைக் கூட்டிவைத்துத்தான் ஒரு முடிவு எடுத்தது. தஞ்சை ஜில்லாவில் 12 சதவிகிதமும், இதர ஜில்லாக்களில் 10 சதவிகிதமும் கொடுக்கவேண்டும் என்று அவர்கள் ஒப்புக் கொண்டார்கள். அதன் காரணமாகத்தான் இப்பொழுது அவர்களிடையே அரசாங்கம் அவர்கள் கொடுக்கவேண்டிய அரிசியைக் கேட்டுக்கொண்டிருக்கிறது. தனிப்பட்ட சிறு சிறு மில்கள், கூலிக்கு அரைக்கிற மில்களுக்கு விதி விலக்கு கொடுக்கப்பட்டு வருகிறது. அரசாங்கம் பார்த்து பரிசீலனை செய்து, உண்மையை விசாரித்து உண்மையிலேயே அவர்கள் கூலிக்கு அரைக்கிற மில்காரர்களாக இருந்தால் அவர்களுக்கு விதிவிலக்கு கொடுக்கப்படுகிறது.

திரு. இரா. நெடுஞ்செழியன் : தலைவர் அவர்களே, நியாயவிலைக் கடைகள் மாவட்ட ரீதியாக எத்தனை வைக்கப்பட்டிருக்கின்றன என்ற புள்ளிவிவரம் தா இயலுமா?

கனம் திரு. பூ. கக்கன் : இப்பொழுது இருக்கிற நியாயவிலைக் கடைகள் பற்றியும், இனிமேல் இருக்கவேண்டுமென்று போட்டு ரெகமெண்டு செய்திருப்பதுபற்றியும் புள்ளிவிவரம் தருகிறேன். சேலம் ஜில்லாவில் இப்பொழுது 25 நியாயவிலைக் கடைகள் இருக்கின்றன. இன்னும் 25 வேண்டும் என்று சொல்லுகிறார்கள். மதுரையில் 15 நியாயவிலைக் கடைகள் இருக்கின்றன. பதினைந்து கடைகள் வேண்டும் என்று சொல்லியிருக்கிறார்கள். செங்கல் பட்டில் 50 நியாயவிலைக் கடைகள் இருக்கின்றன. எழுபத்தைந்து கடைகள் வேண்டும் என்று சொல்லியிருக்கிறார்கள். கன்யாகுமரி யில் 15 கடைகள் இருக்கின்றன, 21 கடைகள் வேண்டும் என்று சொல்லியிருக்கிறார்கள். நீலகிரியில் 50 நியாயவிலைக் கடைகள் இருக்கின்றன, 70 கடைகள் வேண்டும் என்று சொல்லுகிறார்கள். ராமநாதபுரத்தில் 25 நியாயவிலைக் கடைகள் இருக்கின்றன, 70 கடைகள் வேண்டும் என்று சொல்லுகிறார்கள். கோயம்புத்தூரில் 20

13th August 1963]

கடைகள் இருக்கின்றன. இருபத்திமூன்று கடைகள் வேண்டும் என்று சொல்லுகிறார்கள். திருநெல்வேலியில் இப்பொழுது இல்லை. பதினெட்டு நியாயவிலைக் கடைகள் வேண்டுமென்று ரெகமெண்டு பண்ணியிருக்கிறார்கள். நார்த் ஆர்காட்டில் இப்பொழுதில்லை, 16 கடைகள் வேண்டுமென்று ரெகமெண்டு பண்ணியிருக்கிறார்கள்.

திரு. கே. ஏ. மதியழகன் : அநியாய விலையில் பிளாக் மார்க்கெட்டில் விற்பதற்காக அண்டை மாகாணங்களுக்கு, ஆந்திர மாகாணத்திற்கு லாரி லாரியாக சர்க்கரை மூட்டைகள் இங்கிருந்து கடத்தப்பட்டு வருவது சர்க்கார் கவனத்திற்குக் கொண்டுவரப்பட்டிருக்கிறதா? அப்படிக் கொண்டுவரப்பட்டிருந்தால், அதைத் தடுப்பதற்கு என்ன நடவடிக்கை எடுத்துக் கொள்ளப்பட்டிருக்கிறது?

கனம் திரு. பூ. கக்கன் : ஆந்திராவிலே சர்க்கரை இருக்கிறது. அங்கிருந்தும் வரலாம், இங்கிருந்தும் போகலாம். கனம் அங்கத் தினர் அவர்கள் ஏதாவது குறிப்பிட்ட நிகழ்ச்சியைச் சொல்லி அதைக் கவனிக்கவேண்டுமென்று எழுதினால், அதைப்பற்றிக் கவனிக்கப்படும்.

திரு. கரு. சீமைச்சாமி : இந்த நியாயவிலைக் கடைகள் அரிசிக்கு மட்டும் தானா, மற்றப் பொருள்களுக்கும் உண்டா என்பதை அறிய விரும்புகிறேன்.

கனம் திரு. பூ. கக்கன் : இப்பொழுது அரிசிக்கு மட்டும் தான்.

திரு எம். தண்டாயுதபாணி : சர்க்கார் திட்டமிட்டபடி ஒரு லட்சம் டன் அரிசி கொள்முதல் செய்யப்படவில்லை என்று அமைச்சர் அவர்கள் பதிலிலிருந்து தெரிய வருகிறது. தஞ்சை ஜில்லாவில் 12 சதவிகிதம் எல்லா மில்காரர்களும் கொடுத்து விட்டதாகவும் சொல்லப்படுகிறது. மீதியுள்ள பகுதியில் எந்த அடிப்படையில் கொள்முதல் செய்வதாக உத்தேசம் இருக்கிறது என்பதை அறிய விரும்புகிறேன்.

கனம் திரு. பூ. கக்கன் : பூராவும் தஞ்சை ஜில்லாவில் கொடுத்து விட்டார்கள் என்று சொல்ல முடியாது. ஆனால், இப்பொழுது நெல் விலை அதிகமாக இருக்கிறது, நெல்லாகக்கூட வாங்கி வைத்திருக்கிறார்கள். அப்படி வாங்கக்கூடாது என்று சொல்லப்பட்டிருக்கிறது. இனிமேல் எவ்வாறு ப்ரொக்யூர் செய்யவேண்டுமென்பது பற்றி அரசாங்கம் முடிவெடுத்து, பின் தெரிவிக்கும்.

திரு. இரா. நெடுஞ்செழியன் : சிபாரிசு செய்யப்பட்ட நியாய விலைக் கடைகள் எவ்வளவு காலத்திற்குள் துவக்கப்பட இருக்கிறது என்பதை அறியலாமா?

கனம் திரு. பூ. கக்கன் : எங்கே மிகத் தேவையோ அங்கே வெகு சீக்கிரம் திறப்பதற்கு அரசாங்கம் நடவடிக்கை எடுக்கும்.

திரு. ப. உ. ஷண்முகம் : நியாயவிலைக் கடைகளைத் திறப்பதன் மூலம் அரசாங்கத்திற்கு நஷ்டம் ஏற்படுகிறதா? அப்படியானால் அந்த நஷ்டத்தை மத்திய சர்க்கார் ஏற்றுக் கொள்கிறதா அல்லது மாநில சர்க்கார் ஏற்றுக்கொள்கிறதா?

[13th August 1963]

கனம் திரு. பூ. கக்கன் : அவர்கள் செல்லிலேதான் நாம் ப்ரொக் பூர்மெண்ட் செய்து வைத்திருக்கிறோம். இதுவரையிலும் அவர்கள் தான் கொடுத்து வருகிறார்கள்.

திரு. எஸ். ஜே. ராமசுவாமி : மில்காரர்களிடமிருந்து கொள்முதல் செய்யக்கூடிய விலை குறைவாக இருக்கிறது என்று சர்க்காருக்குத் தகவல் வந்திருக்கிறதா? அப்படியென்றால் விலையைக் கொஞ்சம் உயர்த்த சர்க்கார் முன்வருமா?

கனம் திரு. பூ. கக்கன் : பல மில்காரர்கள் அவ்வாறு சொன்னார்கள். ஆனாலும் இப்பொழுது விலையைக் கூட்டுவதற்கில்லை.

திரு. ஆ. கு. சுப்பையா : விவசாயிகளிடமிருந்து குறைந்த விலையில் கொள்முதல் செய்து, அதிக விலைக்கு விற்பதற்கு வியாபாரிகள் சர்க்காரிடம் பேரம் பேசிக் கொண்டிருக்கிறார்கள். ஆகவே நேரடியாக விவசாயிகளிடமிருந்து கொள்முதல் செய்வதற்கு சர்க்கார் யோசிக்குமா?

கனம் திரு. பூ. கக்கன் : கனம் அங்கத்தினருக்குத் தெரியுமென்று நினைக்கிறேன். நேரடியாகக் கொள்முதல் செய்வதிலே கொஞ்சம் சிரமங்கள் இருந்தன. ஏழைகளுக்குத் தொந்தரவு கொடுக்கிறார்கள் என்று சொல்லப்பட்டது. அதை உத்தேசித்து மில்காரர்கள் பரிசீலனை செய்தால் நல்லது என்று கருதப்பட்டது. பின்னர் பரிசீலனை செய்து, நேரடியாக வாங்குவதா அல்லது மில்காரர்கள் மூலமாக வாங்குவதா என்பது பற்றி முடிவு எடுக்கப்படும்.

திரு. எம். தண்டாயுதபாணி : தஞ்சை ஜில்லாவில் ஒரு லட்சம் டன் கொள்முதல் செய்திருந்தாலும், அரிசியாகக் கொள்முதல் செய்யாமல் நெல்லாகச் செய்திருந்தால் இந்த ஸீஸனிலேயே வாங்கியிருக்க முடியும். மீதியுள்ள பகுதிகளிலிருந்தாவது நெல்லாக வாங்குவதற்குச் சர்க்கார் ஆலோசனை கூறுமா?

கனம் திரு. பூ. கக்கன் : இதுபற்றி பரிசீலனை செய்யப்படும்.

புலவர் கா. கோவிந்தன் : மாவட்டத்திற்கு இவ்வளவு நியாய விலைக் கடைகள் என்று சொன்னார்கள். அது எந்த அடிப்படையில் நிர்ணயிக்கப்பட்டுள்ளது?

கனம் திரு. பூ. கக்கன் : எங்கெல்லாம் நியாயவிலைக் கடைகள் வேண்டுமென்று மக்கள் சொல்லுகிறார்களோ, அதை கலெக்டர் பார்த்துப் பரிசீலனை செய்து, பின்னர் கேட்கின்ற கோரிக்கை நியாயம்தானா என்று பார்த்து நிர்ணயிக்கப்படுகிறது.

திரு. ரா. சு. வீரப்ப செட்டியார் : அரிசி மில்காரர்கள் இப்படி சர்க்கார் கோரும் அரிசியைக் கொடுக்காவிட்டால் லைசென்ஸ் ரத்து செய்யப்படுமென்று அதிகாரிகள் மிரட்டுவது அரசாங்கத்தின் கவனத்திற்கு வந்திருக்கிறதா? அப்படியானால் என்ன நடவடிக்கை எடுக்கப்பட்டுள்ளது?

13th August 1963]

கனம் திரு. பூ. கக்கன் : அரசாங்கத்தினுடைய எண்ணம் அதிகாரிகளுக்குத் தெரியும். அதனால் அப்படி மிரட்ட மாட்டார்கள் என்று நினைக்கிறேன்.

திரு. வி. எஸ். எஸ். மணி : அரிசிக்குப் பதிலாகக் கோதுமையை அதிகமாக உபயோகப்படுத்த வேண்டுமென்று அமைச்சர்கள் ஆலோசனை கூறினார்கள். கோதுமையை உபயோகப்படுத்தும் பழக்கம் ஏற்பட்டுவிட்டால், நமது தென்னகத்திலே நெல்லுக்குக் கிராக்கி இல்லாமல் போய்விடும். இந்த நிலைமையிலே வடநாட்டு மக்களை கோதுமைக்காக எதிர்பார்க்க வேண்டிய அவசியம் ஏற்படாதா?

கனம் திரு. பூ. கக்கன் : நான் ஆலோசனை சொன்னது, பூராவும் கோதுமையை உபயோகிக்க வேண்டும் என்பதல்ல. யார் யார் கோதுமை சாப்பிட வேண்டுமென்று நினைக்கிறார்களோ, அவர்கள் கோதுமை சாப்பிடலாம். அரிசி சாப்பிடவேண்டுமென்று நினைக்கிறவர்கள் அரிசி சாப்பிடலாம்.

திரு. அ. ராகவ ரெட்டி : மில்காரர்களிடத்தில் கொள்முதல் செய்யும்போது, திட்டவட்டமான ஏற்பாடு இல்லாமல் அதிகாரிகள் இஷ்டம்போல் நடக்கிறார்களே. அதற்கு ஒரு ஏற்பாடு செய்யும் வகையில் கொள்முதலை நிறுத்துவார்களா? அல்லது உடனடியாக ஏற்பாடு செய்வார்களா?

கனம் திரு. பூ. கக்கன் : கொள்முதலை இப்பொழுது நிறுத்து வதற்கில்லை. குறிப்பிட்ட குறைகளைச் சொன்னால், அவை விசாரிக்கப்படும்.

SRI C. CHIRANJEEVULU NAIDU : Sir, in view of the fact that the work of running the fair price shops has been entrusted to private individuals even though there have been offers from co-operative societies that they would run the fair price shops, will the Government issue instructions to the Collectors to entrust the work of running them to co-operative societies?

THE HON. SRI P. KAKKAN : Ordinarily we are giving licences only to co-operative societies and not to individuals. But in one or two cases, we have given licence wherever it is necessary.

திரு. டி. கார்ச்சா கவுடர் : அரிசி அதிகமாகச் சாப்பிடுவதனால், குழந்தைகள் அதிகமாகப் பிறக்கின்றன என்பது உண்மையா? அப்படியானால் மக்களுக்கு அதிகமாகக் கோதுமை வழங்குவதற்குச் சர்க்கார் ஏற்பாடு செய்வார்களா?

(பதில் இல்லை).